

مولانا ناصر رمضان یوسف سلفی کی بیاد دین

حکیم مولانا محمد صدر عثمانی گوجرانوالہ

اللہ تعالیٰ کا قانون ہے کہ جو بھی اس دنیا فانی پر آیا ہے آخر اس نے جانا بھی ہے، جس طرح آنے والے کی خوشی فطرتی عمل ہے اسی طرح جانے والے کاغم بھی فطرتی عمل ہے اور یہ بات بھی اپنی جگہ اٹھ حقیقت ہے کہ جس کی جو حیثیت اور قدر ہوتی ہے اسی کے مطابق اس کی خوشی اور غم ہوتا ہے، ایک عالم دین کا تعلق علم دین سے ہوتا ہے اور علم دین کا تعلق سارے عالم سے ہوتا ہے اس لیے عالم دین کی موت کو سارے عالم کی موت کہا جاتا ہے مولانا ناصر رمضان یوسف سلفی کی موت کاغم ال خانہ کو تو ہے ہی ان کے علم کی وجہ سے سارے عالم کو ان کی موت کاغم ہے۔

8 دسمبر 2016ء صبح 10 بجے موبائل دیکھا تو مولانا فاروق الرحمن یزدانی حفظہ اللہ کا

فون پر مسیح تھا کہ مولانا ناصر رمضان یوسف سلفی فوت ہو گئے ہیں فوراً انہوں نا ایڈر اجعون پڑھا میری بیوی نے پوچھا کہ کیا ہوا ہے تو میں نے کہا کہ ایک اور عالم دین فوت ہو گئے ہیں وفات کا غم اپنی جگہ مجھے اس بات کا بھی غم ہوا کہ کاش یہ مسیح پہلے دیکھا ہوتا تو جنازہ میں شریک ہوتا اور مرحوم کی زیارت بھی ہو جاتی مجھے یہ افسوس رہے گا کہ میں آج تک سلفی صاحب مرحوم کی زیارت نہ کر سکا میری ان سے پہلی بات یہ فون پر مولانا فاروق الرحمن یزدانی حفظہ اللہ نے کرائی اور دوسری مرتبہ مولانا سلفی نے خود فون پر آدھا گھنٹہ بات کی جب ہفت روزہ تنظیم اہل حدیث لاہور شمارہ نمبر 3 2016ء میں میرا مضمون سفر سیاکلوٹ شائع ہوا تو سلفی مرحوم نے پہلے مولانا عبد المنان سے بات کی کیونکہ سفر میں وہ میرے ساتھ تھے بعد میں مجھے فون کر کے کہا کہ بڑی جرات اور بے باقی کا مظاہرہ کیا ہے آپ نے حکیم مولانا محمود احمد ظفر کو صحیح جواب دیا ہے آئندہ وہ کسی آئے مہمان سے ان کے اکابر کے خلاف بات نہ کرے گا اصل میں حکیم مولانا محمود احمد ظفر حنفی دیوبندی میانی گروپ سے تعلق رکھتے ہیں ہم جب ان کے گھر گئے تو انہوں نے مولانا صادق سیاکلوٹ رحمۃ اللہ

علیہ کے متعلق نازیب الفاظ کہے جن کے جواب میں راقم الحروف نے بھی ان کو کھری کھری نہادیں کہ ہم اپنے اکابر کے متعلق کوئی غلط بات برداشت نہیں کر سکتے خیر یہ تو ایک خصوصیات تھی جو سنی مرحوم کے فون کی وجہ سے بیان کر دی ہے مولانا رمضان سنی و سعی المطالعہ اور باذوق علم دوست تھے استاد مولانا محمد اسحاق بھٹی مرحوم کا اندراز تحریر تھا اور موضوع بھی شخصیات ہی پسندیدہ ہوتا مرحوم نے سینکڑوں مضمون اور درجنوں کتب پر تبصرے لکھے ہیں اور خوب لکھے ہیں شخصیات کا تعارف کرانا انکا بہت پسندیدہ موضوع تھا۔

جب میرا مضمون مولانا صن محمد کا تب نوکھروئی تنظیم الہ حدیث لاہور میں شائع ہوا تو فون کر کے فرمایا کہ بہت اچھا لکھا ہے

شخصیات پر لکھنے والے بہت کم لوگ ہیں آپ شخصیات پر ضرور لکھا کر یہ لکھنے والوں کو بڑی قدر کی نگاہ سے دیکھتے اور یاد کرتے تھے مولانا عبدالجیمید جامع مسجد الہ حدیث شیخوپورہ پر میں نے مضمون لکھا تو فون کر کے اچھے الفاظ میں حوصلہ فراہمی فرمائی میں نے کہا کہا کہ اب میں مولانا حافظ عبدالرزاق سعیدی اور مولانا خالد گرجا بھٹی پر لکھ رہا ہوں تو یہ بات سکر بہت خوش ہوئے اور کہا کہ میں نے بھی ایک مرتبہ کوشش کی تھی کہ مولانا خالد پر لکھوں لاہور ان کے بنی محمود سے بھی ملا کر کوئی معلومات دیں لیکن وہ کوئی معلومات نہ دے سکے لہذا میرا پر گرام رہ گیا آپ ضرور لکھیں میں نے 10 صفحات کا مضمون حافظ عبدالرزاق سعیدی فاروق آباد رحمۃ اللہ علیہ پر لکھ کر مولانا فاروق ارجمند زادی صاحب کو بھیج دیا ہے کیونکہ وہ حضرت حافظ صاحب کے شاگرد بھی اور ان کے حالات پر کتاب مرتب کر رہے ہیں اور مولانا خالد گی سوانح حیات 160 صفحات پر چھپ گئی ہے یہ سنی مرحوم کے فوت ہونے سے چند دن پہلے چھپی۔ مگر افسوس کہ ہمارے کتاب بھیجنے سے پہلے وہ فوت ہو گئے اللہ تعالیٰ ان کی مغفرت فرمائے اور ان کے الٰی خانہ و احباب دوست حضرات خصوصاً جماعت غرباً جس کے وہ اہم رکن تھے کو صبر جیل عطا فرمائے اور جماعت کو ان کا فتح البدل عطا فرمائے۔ آمین۔

ایک یادگار فون

مولانا سنی مرحوم نے قائم قادیانی مناظر اسلام مولانا ثناء اللہ امر

تری پر کتاب لکھی اور مولانا عبدالخان جا جاز سیالکوٹ کو برائے اشاعت بذریعہ ڈاک ارسال

فرمائی اتفاق سے میں اس وقت مولانا عبدالخان جانباز صاحب سیالکوٹ کے پاس بیٹھا تھا۔

میں نے وہ مسودہ دیکھا اور مولانا رمضان سنگھی کو فون کیا کہ آپ کا ارسال کردہ مسودہ مجھے مل گیا ہے یہ میرے ہاتھ میں ہے مولانا فرمانے لگے کہ یہ مسودہ تو میں نے سیالکوٹ بھیجا تھا آپ کو کیسے مل گیا ہے میں نے کہا کہ دیکھو اللہ کی قدرت ہے تا جس نے یہ مسودہ میرے ہاتھ میں دیدیا ہے از راہِ مزاج چند منٹ بات ہوئی تو میں نے فون مولانا عبدالخان صاحب کو دیدیا انہوں نے کہا کہ مولانا آپ پریشان نہ ہوں عثمانی صاحب میرے پاس سیالکوٹ آئے ہوئے ہیں مسودہ گور جانوالہ نہیں سیالکوٹ میں ہی پہنچا ہے تو مولانا بہت کھل کھلا کر بنتے اور فرمانے لگے کہ آپ نے تو میرے ساتھ خوب مناظرہ کیا ہے میں تو پریشان ہو گیا ہوں کہ میں نے مسودہ سیالکوٹ بھیجا ہے گور جانوالہ میں کیسے چلا گیا ہے یہ پتہ نہیں کہ تم یہاں سیالکوٹ میں آئے ہوئے ہو۔ اس طرح یہ مزاج نہایت خوش ولی سے قبول فرمایا اور اس فون کو یادگارِ مزاج قرار دیا۔ مولانا عبدالخان نے کہا کہ شیخ مناظریں اس لیے مناظران گفتگو فرمائی ہے۔

وعدہ وفا کی مہلت نہ ملی

مولانا عبدالرشید عراقی سوہنہ رہ وزیر آباد اور مولانا ماسٹر ابو عمر عبدالعزیز سوہنہ روی میرے پاس لاہوری میں بیٹھے چائے پی رہے تھے کہ میں نے فون کیا کہ عراقی صاحب اور ماسٹر صاحب میرے پاس بیٹھے ہیں بات کریں چنانچہ فون پر تینوں حضرات نے خوب گفتگو فرمائی اور مولانا فرمانے لگے کہ آپ نے خوب علمی مجلس قائم کر رکھی ہے۔ کاش کہ میں بھی اس مجلس میں ہوتا میں نے دعوت دی کہ کبھی ہمارے ہاں بھی تشریف لا سیں یہاں علمی مجلس قائم رہتی ہیں تو فرمانے لگے کہ میں ملازم آدمی ہوں اب ہمارا سیزنا ہے سکول کی کتب فروخت کے یہ چند دن ہیں کبھی مہلت ملی تو ضرور حاضر ہوں گا میں نے پوچھا کہ کیا میری اور آپ کی بال مشانہ ملاقات ہوئی ہے تو فرمانے لگے کہ میں آپ کو جانتا ہوں آپ کی بعض کتب بھی پڑھی ہیں میں حاضر ہو کر آپ کی دیگر کتب بھی حاصل کر دوں گا اور اپنی کتب بھی پیش کروں گا ہم انتظار ہی کرتے رہے مگر انہیں موت نے وعدہ وفا کی مہلت نہ دی اور ہم ان کی زیارت سے محروم رہے اب اللہ تعالیٰ سے دعا ہے کہ وہ ہماری جنت الفردوس میں ملاقات کرادے آمین یا رب العالمین